

АДЫГЭ ГОЛОС АДЫГА МАКЪ

кыхатыуытгъахэр икин
нэмык кэбархэр
тисайт ижугъотэцтых
WWW.ADYGVOICE.RU

Адыгэ Республикэм и Правительствэ игъэзет

Адыгеим и Лышъхъэ ПАО-у «Кубаньэнерго» зыфиорэм игенеральнэ директор зэуклэгъу дырилагъ

гетическэ компаниерэ язэдэ-
лэжьэныгъэ шуагъэ кытэу лъэ-
кылатэ.

— «Кубаньэнерго» зыфиорэм ипашэхэм тафэрэз тызэрэзэхашыкырэ, ублэпаклэхэмккэ лэпылэгъу кызэрэтфэхухэрэм апае. Непэ республикэм хэхьоныгъэ ешы, цыфхэр зыщыпсэуцтхэ унаклэхэр, социальнэ псэуальэхэр ашы. Туризмэм зызэриушъомбгъурэм елытыгъэу инвесторхэм Адыгеим нахь лэшэу аналэ кытырадзагъ. Ау тапэклэ тылпыклотным, пэрыохъоу щылэхэр шьдгъэзыенхэм апае энергетическэ кыучлэхэм нахь ахэдгъэхон фае. Инфраструктурэм мылкъоу пэудгъахэрэм кыыхэлэу бюджетми нахь хэхьощт, цыфхэми ящылаклэ нахьышу хьущт, — кылыагъ республикэм и Лышъхъэ.

Александр Гавриловым юфуу ышэрэм, компаниерэ республикэм щызэшуйхырэ юфтхьабзэхэм осэ ин кызэрафишыгъэм пае Адыгеим и

Лышъхъэ кызэрэфэразэр кылыагъ, тапэкли шуагъэ кэзытышт зэдэлэжьэныгъэм зэрэфэхьазырыр кыыхигъэщыгъ. Гушылэм пае, ПАО-у «Кубаньэнерго» зыфиорэм Адыгэ Республикэм иминистрэхэм я Кабинетрэ зэдызэхэгъуцогъэ программэу Адыгэ Республикэм иэлектросетевой комплекс ихэхьоныгъэ фэгъэхьыгъэр 2015 — 2019-рэ ильэсхэм ателытагъэу щыт. А программэм кызэрэдилытэрэм тетэу Мыекъуапэ, Мыекъопэ, Джэдже ыкли Кошхъэблэ районхэм электривэзэр кырыкорэ линиехэмрэ подстанциехэмрэ ащызэтрагъэпсыхажьыцтых, техникэм ыльэныкыокли нахь агэклэжьыцтых.

Зэхэуытагъэу кэплон хьумэ, мы компаниерэ 2019-рэ ильэсым нэс ипрограммэ сомэ миллиардрэ миллион 598-рэ пэлухъащт, ащ щыцэу республикэм 2016-рэ ильэсым иэнергетикэ ихэхьоныгъэ сомэ миллион 997,8-рэ фэдиз компаниерэ пэуигъэхьан мурад ил.

Мы ильэсым Мыекъуапэклэ подстанциеу «Северная» зы-

фиорэмрэ Мыекъопэ районимккэ подстанциеу «Хаджохрэ» ятрансформатор кыучлэхэм ахагъахъоу рагъэжьэщт. Мэкъуогъум подстанциеу «Адыгейская» зыфиорэм ишын аухыцт ыкли атлупщыцт, джащ фэдэу подстанциехэу «Инэмрэ» «Пэнэжьыкыуаерэ» язэтегъэпсыхьанккэ проект-лэхьон юфыгъохэр зэшуйахыцтых.

ПАО-у «Кубаньэнерго» зыфиорэр купэу «Россетым» хэхьэ ыкли Краснодар краимрэ Адыгэ Республикэмрэ электроэнергиер алэклэгъэхьэным фэгъэзагъ. Адыгэ электривэзэ сетехэм квадрат километрэ мини 10 фэдиз хьурэ чыплэу нэбгырэ мин 500-м ехьу зыщыпсэурэм ифэлэ-фашлэхэр агъэцаклэ. Предприятием электроэнергиер муниципальнэ образованиймэ: Мыекъопэ, Джэдже, Шэуджэн, Кошхъэблэ, Красногвардейскэ районхэм ыкли Мыекъуапэ, джащ фэдэу Краснодар краимккэ Шытхэлэ ыкли Апшеронскэ районхэм алэклэгъахьэ.

Сурэтыр А. Гусевым тырихыгъ.



Республикэм иэнергетическэ комплекс ихэхьоныгъэ, псэоляккэхэр шыгъэнхэм ыкли нэмыккхэм атегушыагъэх Адыгеим и Лышъхъэу Тхьаклушынэ Аслъанрэ ПАО-у «Кубаньэнерго» зыфиорэм игенеральнэ директорэу Александр Гавриловымрэ зызэюккэхэм. Адыгэ Республикэм и Премьер-министрэу Къумпыл Мурати а зэуклэгъум хэлэжьагъ.

Пстэуми апэу язэдэгущылэгъу ублапэ фэхьыгъэр республикэм иэнергетикэ ихэхьоныгъэ Александр Гавриловым илахь зэрэ-кышыгъагъэм пае Адыгеим и

Лышъхъэ медалэу «Адыгеим и Шытхъузехь» зыфиорэр ащ зэрэритыжьыгъэр ары. Тхьаклушынэ Аслъан зэрэхигъэунэфыкыгъэмккэ, республикэмрэ энер-

Юбилей хагъэунэфыкыгъ

Псауныгъэм икъэухьумэн иучреждениеу «Краснодар краим иклиническэ сымэджэщэу N 1-м» ыныбжь ильэс 200 зэрэхьурэр тыгъуасэ хагъэунэфыкыгъ.

Ащ фэгъэхьыгъэ мэфэклэ зэхэхэм хэлэжьагъэх УФ-м псауныгъэм икъэухьумэнккэ иминистрэу Вероника Скворцовар, АР-м и Лышъхъэу Тхьаклушынэ Аслъан, Краснодар краим игубернаторэу Винамин Кондратьевыр, федеральнэ гупчэм ыкли субъект зэфэшхьафхэм кырыкыгъэ хьаклэхэр, медицинэм илофышлэхэр, нэмыккхэр.

Мэфэклэ зэхэхэм кыщыгушылагъ, зиобилейхэм кыфэгъушылагъ ыкли сымэджэщым илофышлэхэу министрствэм ищытхэу тхылы кызыфагъэшъошагъэхэм кыритыжьыгъ Вероника Скворцовам. Джащ фэдэу зимэфэклэхэм афэгъушылагъ АР-м и Лышъхъэу Тхьаклушынэ Аслъан. Медицинэм ыльэныкыоккэ республикэмрэ краимрэ зэпхыныгъэ пытэ азыфагу ильэу юф зэрэзэдэшлэрэр, 2015-рэ ильэсым изакъоу Адыге-

им щыц нэбгырэ мини 4,5-мэ мы сымэджэщым зэрэщялэзагъэхэр ащ кыыхигъэщыгъ. Сымэджэщым иврач шхьалэу Владимир Порхановым Адыгеим итын анахь лэаплэу «Адыгеим и Шытхъузехь» зыфиорэр фагъэшъошагъэу ар кэзыушыхьатырэ тхылымырэ бгъэхалхьэхэмрэ ритыжьыгъэх.

Нэужым Краснодар краим игубернаторэу Винамин Кондратьевымрэ краим и Законихьухэ Зэуклэ и Тхьаматэу Владимир Бекетовымрэ афэгъушылагъэх ыкли сымэджэщым илофышлэхэу, наградэхэмккэ кыыхагъэщыгъэхэм аратыжьыгъэх.

Клиническэ сымэджэщым юбилей фэгъэхьыгъэ мэфэклэ зэхэхэр зэрэкуагъэр нахь игъэкло-тыгъэу тигъэзет кыыхиуыцт.

ТХЪАРКЪОХЪО Адам.

Илофшлэн иклэрыккэу ригъэжьэжыгъ

Пцэжьыехэр зыщахьурэ гупчэу Адыгеим итым илофшлэн джырэблагъэ ригъэжьэжыгъ. Бжы-хьэм ехьулэу предприятием испециалистхэм зэрэрахьухьэрэмккэ, пцэжьыешыр лъэпкьхэу стерлядь мини 100, толстолобик ыкли амур фыжьым фэдэу мин 600 Краснодар псылыгышлэм хатлупщыхьащт.

Ильэси 8 зыщытыгъэ нэуж осетровэ лъэпкь пцэжьыехэр зыщахьурэ Кыблэ производственнэ гупчэу Лъэустанхьаблэ дэтым иклэрыккэу юф ышлэнэу ыублэжьыгъ. Я 70-рэ ильэсхэм агъэпсыгъэ предприятиер СССР-м анахь инэу итыгъэхэм ахалытэцтхыгъ. Джы бэмышлэу а псылыгышлэм апэрэ пцэжьыер хатлупщыхьагъ. Ахэр толстолобик ыкли амур фыжьым афэдэх. Зы мафэм а пцэжьые лъэпкьитлум къащэчырэм фэдиз ашхы. Икыоу уадэлажьэмэ, ильэси 5 — 6-м кыккылоцл килограмми 10 — 15 къащэчэу мэхьу. А ныб-

жыым нэсыфэхэ ильэс кэс клэнккэхэр (икрахэр) агъэтылхы.

Ныбжьэ зилэ толстолобикэу ыкли амур фыжьэу килограмми 3 — 6 хьухэрэр пцэжьыехэр зыщылагъ предприятиеу Динской районим итым кыщыцэщыгъэх. Адыгеим ит гупчэм ипшэрыл шхьалэр пцэжьыехьуным зегъэушъомбгъугъэныр ары.

Ыпшэеккэ зигугъу кэтшыгъ гупчэм итхьаматэу Евгений Долгий кызыриуагъэмккэ, пцэжьые клэнккэхэр (икрар) аугъошцтых, нэужым щырхэр кыырагъэщыцтых. Етланэ ю-

ныгъо-чъэпыгоу мазэхэм Краснодар псылыгышлэм ахэр хаткыошцтых.

Джащ фэдэу мыщ хэс пцэжьые лъэпкьхэм осетровэхэр ахагъэхьошцтых. Ащ пае агъэцэккэжьыгъэ цехым стерлядь 100 хьурэр чатлупщыхьах. Джыри шлэхэу 200 фэдиз хагъэхьошцт.

— Стерлядь лъэпкьыр зыкыхэттэкъуагъэр пцэжьые щыр мини 100 кырыдгъэщыныш, нэмыкк псылыгышлэхэм ахэтлупщыхьэн гухэль тил, — ело пцэжьыехьуным фэгъэзэгъэ Урысые кыулыкьум и Пшызэ-Адыгэ отдел ипашэу Янэкоу Аслъан. — Амуррэ толстолобикрэ зэхэтэу 1726-рэ фэдиз кэтэцгъах. Зэрэдгъэнафэрэмккэ, ахэм щыр мин 600 фэдиз къаклэхьошцт.

Мыр апэрэгъэм ишпэхь нылэп. Краснодар псылыгышлэм хэхьэрэ псыуцлэхэр тапэклэ агъэцэккэжьыцтых. Ильэси 8-м кыккылоцл предприятиер зэрэщытыгъэм ыпкь кыккыккэ, гектар 200 фэдизыр зэхэклыхьагъ. Джы ар юфышлэ купым аукъэбзынуэ къагъэ.

ИШЫИНЭ Сусан.

Дзэ къулыкүм зыфагъэхъазыры

Мыекъопэ къэралыгъо технологическэ университетым мы мафэхэм дзэм клоштхэм я Мафэ фэгъэхъыгъэ Иофтхъабзэ щызэхашагъ. Дзэ патриотическэ зэхашэ ялэным пае клэлэ ныбжьыклэхэмрэ ахэм янэ-ятэхэмрэ къырагъэблэгъагъэх.

Иофтхъабзэм хэлэжъагъэх АР-м гэсэнэгъэмрэ шэныгъэмрэлэ иминистрэу Хъуажэ Аминэт, дзэм епхыгъэу Иоф зышэрэ къулыкүм зэфэшъафхэм, общественнэ организациехэм ялыкхэхэр.

Дзэ къулыкүмр пхыным мэхъаншо зэриэр, ащ шуагъэу пылпыр къэгущылагъэ пэпчэ кыхигъэщыгъ. Тихэгъэу къаухъумэнэу, япшэрылхэр зэрифэшъуашэу агъэцэклэнхэу, Адыгеим ыцлэ дахэклэ рарагъэлонэу ахэр ныбжьыклэхэм къафэлъауагъэх. Гъэтхэ дзэ дэщыгъор рагъэжъэнклэ мэфэ заул нылэп къэнагъэр. Республикэм щыц клэлэ ныбжьыклэ 520-рэ къулыкүм ахынуэу чыплэ зэфэшъафхэм ащэщтых.

— Урысыем идзэ часть пстэуми тиклалэхэм къулыкүм ащахыщт. Ахэм ащыщэу процент 40-р Къыблэ дзэ шьолырым къыщыуцщтых, адрэхэр чыплэ зэфэшъафхэм ащэщтых. Урысые Федерацием и Хы Шуцлэ Флот иподразделениехэм ыкли ичастьхэм, чыльэзеклуадзэхэм, ракетыдзэм ыкли нэмьыклэхэм къулыкүм ащахыщт. Джащ фэдэу Республикэу Къырым ыкли къалэу Севастополь тиклалэхэр ащэщтых. Мэлыльфэгүм и 15-м апэрэ купыр гогу техъашт, — къылуаг республикэмклэ военкоматым иотдел ипащэу Алексей Сантасовым.

Нэужым «Кондор» зыфиорэ хэушъафыкыгъэ отделым фэ-

гъэхыгъэ фильм Иофтхъабзэм къеклолагъэхэм къафагъэлъэгъуагъ. Ныбжьыклэхэм ар лъэшэу ашлогъэшлэгъоныгъ.

— Сищылэныгъэ гогуклэ бэ къызэпысчыгъэр. Зао зыщыклорэ чыплэ зэфэшъафхэм командир Іанатлэр згъэцаклэзэ сахэлэжъагъ: Чэчэн Республикэм плэ сыщылагъ, ащ нэмьыклэу Ливан ыкли Сирием ащыклорэ зэо зэпэуцужьхэм сахэлэжъагъ. Зипшэрыл зэрифэшъуашэу зыгъэцэклэрэ ныбжьыклэу Адыгеим щыщэу сапэ къыфагъэр маклэп, ахэм сыдигъокли сарыгушхозэ къэхыгъ. Шъуилахылхэр, шъуигупсэхэр, хэгъэгур шьоры къэзыухъумэнэу щытыр. Шьо лыхъужыныгъэу шъухэлъыр ары дунаим мамырныгъэ шылаклэ тельыщтмэ зэльытыгъэр, — къылуаг Къыблэ дзэ шьолырым иинспекторэу, генерал-майорэу Юрий Колягиным.

Ныбжьыклэхэм, ны-тыхэм къулыкүм ыльэныкыоклэ зыгъэгумэлырэ упчлэхэр нэужым къатыгъэх. Дзэклолхэм ящылэклэ-псэуклэ зыфэдэр, ахэм арагъэшхыхэрэр зэрагъэшлагъ.

ПАТЪЫКЪО Анет.

Къалэр зэшъорэ псыр

Мыекъуапэ щыпсэхэрэр псэу зашъохэрэм епхыгъэ Иофыгъохэр АР-м и Къэралыгъо Совет — Хасэм изэхэсыгъохэм мызэу, мытлоу къащалагъыгъ. Гъэтхэпэ мазэу икыгъэм ягъгъэ зэхэсыгъоми игъэкло-тыгъэу зыщытегушылагъэхэм ар ащыщ.

Псыр къалэм къылэкзыгъахэрэ псырыкыуаплэм зэщыкъуагъэхэр бэрэ зэрэфэхъухэрэм, псыр маклэу къаилоу къызэрэхэкырэм имызакъоу, зэрэшоркъым ишуагъэклэ уешъон плэкырэп. Анахэу районэу «Черемухкэм» щыпсэхэрэр ары къын хэтхэр.

Ащ ушъагъоу фэхъурэм, гумэлыгъоу мы лъэныкъомклэ щылэхэм, ахэм ядэгъэзыжынклэ зэшлуахыхэрэм афэгъэхыгъэу къэгущылагъ Мыекъопэ къэлэ администрацием ипащэу Александр Наролиныр. Ащ къызэрилуагъэмклэ, къутырэу Гавердовскэмклэ щылэ артезианскэ водозаборымрэ Мыекъопэ псыкъэлуаплэмрэ къалэм псыр къылэкзыгъахэрэр. Водозаборым метри 196 — 215-м нэсэу якуагъэу псыкъычлэщылэ 20 ил, 1968-р ары загъэпсыгъэр, псырыкыуаплэхэр километри 121-рэ мэхъух, 1982-м ашыгъэх. Водоводымклэ Иофыгъо шъхъалэу къалэм ипащэ кыхигъэщыгъэр къушъхэ чыплэу зэклолэгъуаем зэрашылэр ары. Ом зэхъоклыныгъэу фэхъурэ пстэуми ягъэрагъэкы, зэщагъахэ, ащ ыпкъ къыкыклэ, псыр къагъэуцун е къызэрэклорэм къыщагъэклэн фаеу мэхъу. 2015-рэ ильэсым осыр къыщэохырэ чыплэхэм ащылэ псыкъэлуаплэхэр осыр къеохымэ зэцимыгъэкъонхэу ашыгъэх.

Псыр зыгъэшоркъырэм къытегушылээ, Гавердовскэм щылэ артезианскэ водозаборым псэу къытырэм марганцрэ гъучы-



пцлэрэ бэу зэрэхэлъхэм ыпкъ къыкыклэ, гъожышъо зэрэхъурэр къылуагъ. Мыекъопэ групповой псырыкыуаплэхэр дырагъалэхээ, ар нахышлу ашыным ыуж итхы. Ау ащ изакъоп... Кымэфэ уахътэу щтыргъукл зыхъуклэ, къушъхэхэм мылэу ательым икэжъун къызэтеуцо ыкли псым къыщымыклэным фэшл псыхъоу Цице ипс къыхагъахэ. Чыплэу ар зыдэщылэм ыпкъ къыклэу, осымрэ ошхымрэ ягъэ лъэшэу екышъ, псынклэу шоркъ мэхъу. Джащыгүм псым изытет шапхэхэм адиштэжырэп.

Мы Иофыгъохэм ядэгъэзыжынклэ хэклиплэу илэхэри къалэм ипащэ кыхигъэщыгъэх, зэшлохыгъэ хъугъэхэм депутатхэр щигъэгъозагъэх. Псырыкыуаплэм иятлонэрэ рыкыуаплэхэр ухыжыгъэу ыкли псынэклэчъэу «Водопадистый» зыфиорэм дэжыклэ джыри зы псыбытыплэ щыгъэпсыгъэмэ, къалэм щыпсэхэрэр псэу зашъорэм изытет шапхэхэм адиштэ хъуцтэу ары къызэрилуагъэр. Мыекъуапэ ыкли Мыекъопэ райо-

ным япсэуплэхэм псыр къалэкзыгъэхэщт псыбытыплэмрэ псырыкыуаплэмрэ яшын фытегъэпсыхыгъэ проектым диштэу псырыкыуаплэхэу километр 41-р аугъой зэхэгъэуцагъ. Джащ фэдэу псым изытет нахышлу хъуным фэшл Роспотребнадзорым шапхэу къыгъэуцухэрэм къыдалытэу, лъэхъаным диштэрэ технологиехэмклэ шыгъэу псым изытет зэлыхэмэ, зэрар къымыхыным фэгъэлсыгъэ оборудованиер агъэуцугъ, псыкъэлуаплэхэр санитарнэ шапхэхэм атемьыкынклэ лъэплэхэ, псым изытет зэпымыоу ауплэкы. Къалэм ипсырыкыуаплэхэм изытет фэгъэхыгъэ упчлэу нэужым депутатхэм къатыгъэм джэуап къыритыжырэ, ащ ипроцент 86-р жы хъугъэу, шапхэхэм бэшлагъэу зэрадимыштэжырэ Александр Наролиным къылуагъ. Псырыкыуаплэхэм ягъэклэжынклэ псе ивесторхэм зэралыхыхэрэр кыхигъэщыгъ.

Парламентым идепутатхэр, анахэу Мыекъуапэ иллыкхэр, къалэм ипащэ псым изытет къызыхэклэу ыкли зэшлохыгъэ хъугъэу къылуагъэхэм агъэрэзагъэхэп. Къалэм псэу къылэклахэрэм уешъон зэрэмьылэкырэм, псыр нахэ маклэу къаилоу бэрэ къызэрэхэкырэм мызэу, мытлоу игугу зэрашыгъэр. Ау ащ зэхъоклыныгъэшхо зэрэфэмыхыгъэр къыхагъэщыгъ. Псыр зыгъэкъэбзэрэ системэр елбэтэу гъэуцугъэныр шокл зимылэ Иофэу алытагъ, псым изытет нахышлу хъунымклэ, мышоркъыжынымыклэ ары хэклиплэу альэгъугъэр.

ХЪУТ Нэфсэт.

Тюльпанхэм нэфынэр къатыщт

Кымэфэ ужым апэрэ къэгъагъэу къежъэхэрэм ащыщэу — тюльпаным гъэтхэ жы къабзэу ыкли чэфыгъоу хэтхэм изакъоп Къэралыгъо автоинспекторхэм халъэгъуагъэр.

Ахэр аксессуарэу зэрэбгъэфедэн плэкыщтыр къаугушпысыгъ.

Мыекъуапэ игупчэ парк зыщызыгъэлсэфырэ цыфхэм нэ-



«Зебрэр»

зебрэм рыкыуагъ

Къэралыгъо автоинспекцием икъулыкүмшлэхэм профилактическэ Иофтхъабзэу «Лъэсрыкыу» зыфиорэр Мыекъуапэ щызэхашагъ.

Гогурыкыном хэлажъэхэрэм ахэлъ культурэм нахэ зыкъегъэлэтыгъэным ар фэлорышлагъ.

АР-м и МВД и Обществэнэ совет иллыкыоу, бзылфыгъэхэм я Союз итхаматэу Светлана Дорошенкэр, нысхэлэпэ лъагэу «Зебрэр» ыкли МГТУ-м иполитехническэ колледж истудентхэр инспекторхэм ягъусэхэу къалэм иурам зэфэшъафхэу цыфыбэ зыдэщылэхэм атетыгъэх. Ахэм лъэсрыкыоми, машинэр зезыфэхэрэми гогурыкыном ишап-

хэхэр зэрамыукъонхэ фаер агу къагъэкыжыгъ.

Блэкырэ автомобильхэр инспекторхэм къагъэуцухээ, лъэсрыкыо зэпырыкыплэхэм нахэ гулпытэ, сакыныгъэ къызэрэзыщыхагъэфэн фаер студентхэмрэ къулыкүмшлэхэм аралоштыгъ, шапхэхэр зэрытхэгъэ тхыгъэхэр афагощыгъэх.

Лъэсрыкыуаби ягуапэу Иофтхъабзэм кыхэлэжъагъ, фэдэ Иофтхъабзэ гъэшлэгъонхэр зэрэзэхашэхэрэмклэ къазэрэфэрэхэрэми къыхагъэщыгъ.



Шапхэхэр амыукъонхэм фэшл

Лъэсрыкыо ныбжьыклэхэр щынэгъончъэу зеклонхэм фэшл зэхашэгъэ Урысые Интернет-Иофтхъабзэу «Добрый знак» зыфиорэм Адыгэ республикэ гимназием иклэлэеджаклохэр хэлэжъагъэх.

Гимназием иклэлэеджаклохэр Адыгеим иньбжьыклэхэм гогурыкыном ишапхэхэр зэрагъэшлэнхэу, ахэр амыукъонхэу ыкли Урысые Интернет — Иофтхъабзэм хэлэжъэнхэу къаджагъэх. Компьютернэ технологиер къызыфагъэфедэхээ тамыгъэу «Дети» зыфиорэм итым ычылпэклэ гимназием иклэлэеджаклохэм ясурэтхэр рагъэуцагъэх, ар гъэшлэгъо-

нэу ашыгъ, псэ къыпагъэклагъ.

Гогурыкыномр щынэгъончэным епхыгъэ гумэкыгъо хэм мыщ фэдэ еклолаклэ къызэрэфагъотыгъэр зэклэми ашлогъэшлэгъон хъугъэ. Клэлэцыклым ищылэныгъэ, ипсауныгъэ нахэ лъаплэ зэрэщымылэр, ар къэухъумэгъэн зэрэфаер нытыхэми, водителхэми джыри зэ агу къагъэкыжыгъ.

(Тикорр.).



КУЛЬТУРЭМРЭ ШЫЦЭНЫГЪЭМРЭ

Анахь дэггүр хэта?

Хьугэ-шлэгэ ин бжыхьэм хэдгэунэфыкышт. Адыгэ Республикэр ильэс 25-рэ чьэпыоггү мазэм и 5-м хьушт. Ащ фэггэьхьыггү «Культурэм илофышлэ анахь дэггү» зыфигорэ зэнэкьокьур тыггүасэ Мыекьуапэ шьцээхашагь.

Мэфэки шыпкьэм фэдэу зэлу-клэггүр аублагь. Льэпкь шьуашэхэр ащыггэху пчэгүм кьыщы-шьуаггэх, ордэхэр кьыщалаггэх. Республикэм культурэмкля иминистрэ игуадзэу, Урысыем, Адыгем, Ингушетием культурэмкля язаслуженнэ илофышлэу Шьэуапцэкьо Аминэт зэнэкьокьум хэлажьэрэмэ кьафэгүшлэуагь, культурэм имэхьанэ шьцэныггэм зэрэщы-хашьорэр хиггэунэфыкыгь.

Шэуджэн, Красногвардейскэ, Кошхьэблэ районхэм культурэмкля ялофышлэхэм зэнэкьокьур аублагь. Пхьэдзым кьызэриклэггэм тетэу, искусствэм шьцэрыло Нэгэрэкьо Казбек илэпэлэсэнныггэ зэклями апэу кьыггэьлэггүагь. Кьамылымкля, пщынэмкля, шыкляпщынэмкля адыгэ мэкьамэхэр ыггэьынчыггэх. Ансамблэу

«Джэныкьо машлом» хэтхэр кьыдежыухээ, ижыырэ адыгэ ордэр кьылуагь.

Красногвардейскэ районым кьыкыггэу Уракь Зарини искусствэм шашлэ, тиансамблэ цэрылохэм кьащышьоштыгь.

Нэгэрэкьо Казбек Тыркуем, Германием, Урысыем икьэлэ-шхоу Ульяновскэ, Налщык, Мыекьуапэ, нэмыкьхэм ащыклоггэ фестивалыхэм, зэлуклэггүхэм ахэлэжьагь, шьтхьур фалуагь. Казбек апэрэ чыплэр фэггэьшэ-шэн фаеу кьээылуаггэхэм тыггүасэ талукагь.

Жюрим пэцэныггэ дызэзы-хьэрэ Лыхьукля Андзаур, республикэм льэпкь культурэмкля и Гупчэ илэшхьэтэтэу Кьулэ Амэрбий, Теуцожь районым культурэмкля игьэлорышлэлэ ипашэ илэ-

натлэ зыггэцэклярэ Теуцожь Марьет, нэмыкьхэм кьызэралуаггэу, апэрэ чыплэр кьыдэзыхьыштыр кьэшлэггүае.

Москва кьяжэ

Адыгеимкля культурэм илофышлэ анахь дэггүр Москва аггэ-клошт, хэггэгүм икляу зэнэкьокьу хэлэжьэщтых. Набэкьо зэ-шыхэу Эрханрэ Алиханрэ джыри цыкьлүх, адыгэ шьуашэхэр ащыгь. Мыекьуапэ кьыщыггүггэх, ялахьылхэр зыщыц кьуа-джэхэм ацлэкля ялэпэлэсэнныггэ кьаггэьлэггөн ямурад. Москва аггэклоштхэм ахэфэщтхэу мэггүггэх.

Зэнэкьокьум анахьэу кьыщы-хэдгэщы тшлоиггюр адыгэ шьуашэм идэхаггэ ехьыллэггэ едзыггохэр арых. Пшьашэхэм ясае-хэр кьяшлэкьыггэхэу, нэфынэу кьатепсэрэм шьуашэхэр кьаггэ-жыуух, зэкляри зэрэдахэм фэшл кьахэпхыштыр умышлэу уахтэ кьызэрэокьурэм бэмэ уареггэ-гупшысэ.

— Тхьаеггэпсэух зэхэщаклохэр, — кьытилуагь Нэгэрэкьо Казбек. — Тиансамблэ хэтхэр непэ икьоу тфэггюоггэхэп, илофшлэггү маф. Арэу шьтми, культурэм илофышлэхэм таклырпльын зэрэ-тлэпкьыггэм теггэгушло. Опы-



тэу ялэр дггэфедэн тлэпкьыштыр сэггүггэ.

Зэнэкьокьум икляуухэм гьзет-еджэхэр ащыдггэьозэщтых. Набэкьохэу Эрханрэ Алиханрэ зэралытэрэмкля, Москва аггэ-клонхэу атефэ.

Сурэтхэр зэхэхьэм кьыщытет-хыггэх.

ГЪАТХЭМРЭ ПШЪАШЪЭХЭМРЭ

Пшьашьэхэр сыдиггүи дахэх. Анахьэу гьатхэм ильэхьан кьахэпхыштыр умышлэу гур зэрадзэ. Тыггэм инэбзыйхэу кьэнэфыхэрэм афэдэу пшьэшьэ нэгүшлэхэм гьоггүэр кьаггэшлэту тэлыггэ.



Олимпиадэм клоштыр кьыхахыштыр

Адыгеим зэнэкьокьоу 2015-рэ ильэсым шыкьлуаггэр пшьэшэ анахь дахэр кьыхэхыггэным фэггэьхыггэагь. Зэлуклэггүм хэлэжьаггэхэр зэщыггүпшэхэрэп, улчэжьэггү зэфэхьухэу тарехьыллэ. Адыгэ кьэралыггюо университетым шеджэхэрэ Джарымэ Дианэ, Юлия Имамеевам, нэмыкьхэм кьызэрэталуаггэу, зэнэкьокьум шлэныггэу хахыггэр шьцэныггэм цаггэфедэ.

Анахь дахэу ушытыныр кьина, псынкля? Упчлэхэм яджуап кьезытыжын тылукаггэгоп. Юлия Имамеевар Адыгэ кьэралыггюо университетым иансамблэу «Нартым» кьыщэшьо. Олимпиадэ джэгунхэу Шьачэ шыкьлуаггэхэм якультурнэ программэ хэлэжьагь.

Осетин пшьашьэм адыгабзэр зэреггашлэ, тильэпкь шьуашэ шыггэу шьтхьур кьытфехьы.

Олимпиадэ джэгунхэу Рио-де-Жанейро мыггэ шьцээхашэщтхэм пшьэшэ дахэхэр раггэ-блэггэщтых, льэпкь шэн-хабзэхэм яхьыллэггэ едзыггохэр кьашыштых. Мэфэ заулэ нахь кьэнаггэп Бразилием аггэклоштхэр кьыхахынхэмкля. Адыгэ кьэралыггюо университетым шеджэрэ пшьашьэхэм ацлэхэр кьыралощтхэу тэггүггэ. Адыгабзэр, урысыбзэр, инджылызыбзэр ашлэ, дахэу кьэшьох, шьцэ зытырахы-рэмэ ащыщых. Шоу шьлэр кьадэхьунэу афэтэлэ.

Сурэтым итхэр: Адыгеим шьцэ-псэрэ пшьашьэхэр.

КЪЭБАР ГЪЭШЛЭГГОН

Шьылычыр ылэтыштыр

Урысыем и Кьыблэ шьольпыр атлетикэ онтэггүмкля изэнэкьокьу Адыгэ кьэралыггюо университетым тыггүасэ шаублагь. Спортсмен батырхэр шьылычым ебзыхь. Дышгэ медальхэр кьыдэзыхыштырэм клалэхэри, пшьашьэхэри ащыщых.

— Зэнэкьокьум тшлоггэшлэггонэу теплы, — кьалуатэ спорт-тым иоф шьызышлэхэрэ Сихьу Казбек, Бгьуашэ Айдэмыр, Хьот Юныс, Делэкьо Адам. — Адыгеим шьыщхэр медальхэр кьыда-хынхэм фэхьазырых.

Хьот Юныс дзюдомкля, самбэмкля банэщтыгь, спортымкля мастер, республикэм иклялэцлы-кьу-ныбжыкля спорт еджаплэу N 2-м идиректор.

— Спортым иветеранхэм язэнэкьокьу Урысыем шыкьлошт. Ащ атлетикэ онтэггүмкля сыхэла-жьэ сшлоиггюу. Пэшлорыггэшьэу зысэггэьхьазыры. Тренер силэн фаеу кьысалуаггэшь, кьахэсхы-щтым сегупшысэ. Сихьу Рэмэ-занэ, Гьуклялэ Мухьдинэ, Чэмбэ-хьу Анзор, Виктор Вороновым, нэмыкьхэм ацлэхэр зэхэсхыггэх, ау сшлэрэп иоф зыдэсшлэщтыр, — кьытилуагь Ю. Хьотым.



Нэкулбгюр зыггэьхьазырыггэр ЕМТЫЛЬ Нурбий.

ШЬОША, ЗЭХЭШЪУХЫГГЯ?

ЦСКА-м дешлэщт

Мыекьуапэ стадионы-кляу шашьырэр республикэм имэфэки мафэ кьызылуахынэу кьэбар зэхэтхыггэ.

Мыекьопэ футбол командэу «Зэкьошныггэм» чьэпыоггүм и 5-м тикьалэ ныбдэжгү ешлэггү шьцээхышэ шлоиггюу. ЦСКА-м Натхьо зэунэкьощхэу Бибарсрэ Амиррэ хэтых. Ар зэхэщаклохэм кьыдалыты, тренер шьхьалэу Леонид Слуцкэм зээггынныггэ дашыштыр кьыталуагь.

Зэхэьышаггэр ыкли кьыдэзы-ггэкьларэр:

Адыгэ Республикэм льэпкь Иофхэмкля, Икляб кьэралхэм ащы-псэрэ тильэп-кьэггүхэм адырлэ зэпхыныггэхэмкля ыкли кьэбар жьуггэм иамал-хэмкля и Комитет Адресьр: ур. Кре-стьянскэр, 236

Редакциер зыдэшылэр:

385000, кь. Мыекьуапэ, ур. Первомайскэр, 197.

Телефонхэр:

приемнэр: 52-16-79, редактор шьхьалэм иапэрэ гуадзэр: 52-49-44,

редактор гуадзэр-пшьэдэжыггэ зы-хьырэ секретары: 52-16-77.

E-mail:

adygvoice@mail.ru

Зыщаушыхьаты-ггэр:

Урысые Федерацием хэутын Иофхэмкля, телерадиокьэтын-хэмкля ыкли зэлы-лэсыкля амалхэмкля и Министерствэ и Темыр-Кавказ чьыллэ гьэлоры-шлэл, зэраушыхьа-тыггэ номерыр ПИ №ТУ23-00916

Зыщыхаутыггэр

ОАО-у «Полиграф-ЮГ», 385000, кь. Мыекьуапэ, ур. Пионерскэр, 268

Зэклямкля пчьаггэр 5063

Индексхэр 52161 52162

Зак. 158

Хэутыным узшыклятхэнэу шьыт уахтэр Сыхьатыр 18.00 Зыщыклятхэггэхэ уахтэр Сыхьатыр 18.00

Редактор шьхьалэр Дэрбэ Тимур

Редактор шьхьалэм иапэрэ гуадзэр

Мэшлэкьо Саид

Редактор шьхьалэм игуадзэр — пшьэдэжыггэ зы-хьырэ секретары

Хьурмэ Хьусен